

78. Il-Ġebbla tal-Wardija

Fir-raħal tal-Qala,
fuq ras il-Wardija
hemm ġebbla bis-sura
ta' mara kburiġa,

bil-qiegħda fil-ġholi
fuq blata jew tron,
tithaddet, tithaddet
bla heda, bla bżonn...

Hekk dehret dil-ġebbla
fuq ras il-Wardija
f' ġhajnejja ċkejġuna
fiż-żmien tat-tfuliġa;

mir-raba' tan-nannu
immur fejn immur,
mid-dgħajsa ġol-fliegu
indur fejn indur,

maraha bħall-Mara
fuq blata jew tron,
titkellem, titkellem
bla heda, bla bżonn.

Kuraġġ qatt ma ġieni
fiż-żmien tat-tfuliġa
li mmur naqra hdejha
fuq ras il-Wardija.

Illum li sirt raġel
ġo qalbi ma nsib
la xewqa, la ħajra
li nersaq fil-qrib,

ġħax ngħid ma mmurx nara
xi ġebbla bit-tajn,
imfattru, mixħuta
bħall-ġebel l-oħrajn,

u titlaq minn mohħi
id-dehra dħulija
ta' Mara felħana
fuq ras il-Wardija

bil-qieghda fil-għoli
fuq blata jew tron,
tithaddet tithaddet
bla heda, bla bzonn.